
devIpancharatnastutiH

देवीपञ्चरत्नस्तुती

Document Information



Text title : devIpancharatnastuti

File name : devIpancharatnastuti.itx

Category : pancharatna, devii, durgA, devI

Location : doc_devii

Transliterated by : N.Balasubramanian bbalu at satyam.net.in

Proofread by : N.Balasubramanian bbalu at satyam.net.in

Latest update : December 10, 2008

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 28, 2023

sanskritdocuments.org



देवीपञ्चरत्नस्तुति



जंभाराति-मुखादितेय-परिषत्संभाव्यमाना सदा
कुंभाकार-पयोधराद्रितनया शुम्भासुर-द्वेषिणी ।
रम्भाभोरुमती सुधानिभ-वचोगुम्भावहा पञ्जुषां
शं भामा त्रिपुरद्विषो वितनुयाद्दम्भापहा दुर्हताम् ॥ १ ॥

जम्भरिपु-नीलरुचिदृग्जनितमारा
कुम्भमदलोपकृदुरोजयुगभारा ।
शुम्भमुख-देवरिपु-वृन्दजयितसारा
गुम्पयितु मे गिरमुमा विधृतकीरा ॥ २ ॥

शम्बरसपत्नरिपवे कलितमोदे
बिम्बनिभ-दन्तपटि धूतनत-खेदे ।
अम्ब धिषणां वितर दैत्यकुल-भीदे
शम्बधरमुख्य-सुरवृन्द-नुतपादे ॥ ३ ॥

पूरित-पदाब्ज-नतिकृन्नखिल-कामा
दारित-निशाचरकुलाऽघहरनामा ।
ईरितगुणा श्रुतिभिरद्रिशयभामा
सारिततिमर्दयतु मौलिधृत-सोमा ॥ ४ ॥

कज्जल-कनक-हिमरुचः
पत्युर्वामाङ्क-हृदय-वदन-स्थाः ।
बल-धन-विद्या-दात्रीः
दुर्गा-लक्ष्मी-सरस्वतीर्वन्दे ॥ ५ ॥


पञ्चरत्नाभिधा सेयं पञ्चास्य-प्रेयसी-स्तुतिः ।
श्रीरामशर्म-कलिता प्रीयतां पार्वती ततः ॥ ६ ॥

॥ देवी पञ्चरत्नस्तुतिः समाप्त ॥

Encoded and proofread by N.Balasubramanian bbalu@satyam.net.in

——
devIpancharatnastutiH

pdf was typeset on June 28, 2023

——
Please send corrections to sanskrit@cheerful.com

